

بِسْمِ اللّٰهِ الرَّحْمٰنِ الرَّحِیْمِ

حمد و نعت

الْحَمْدُ لِلّٰهِ مَنْ قَدَّرَ خَيْرًا وَخَيْرًا خَيْرًا وَالشُّكْرُ لِلّٰهِ مَنْ صَوَّرَ حُسْنًا وَجَمَالَ

اس اللہ کی ہزار ہزار تعریف جس نے خیر و شر کو پیدا کیا۔ اور اس اللہ کا لاکھ لاکھ شکر جس نے حسن و خوبصورتی پیدا کی۔

فَرْدٌ صَمَدٌ عَنِ صِفَةِ الْخَلْقِ بَرِيٌّ رَبُّ اَزْلَى الْخَلْقِ كَمَا لَا

وہ ایک ہے بے نیاز ہے مخلوقات کی صفتوں سے بری ہے۔ پروردگار ہے۔ ازل سے ہے اس نے مخلوقات کو اپنے کمال سے پیدا کیا

لَا ضِدَّ وَلَا نِدَّ وَلَا حَدَّ لِمَوْلَى الْاَن كَمَا كَانَ وَلَمْ يَلْقَ زَوْالًا

اس کا کوئی مقابل نہیں۔ کوئی مثل نہیں۔ اس کی کوئی حد نہیں۔ وہ جیسا تھا ویسا ہی ہے۔ اس میں کسی قسم کی کمی نہیں آئی۔

لَا مِثْلَ وَلَا صَوْرَ مِثْلًا وَنَظِيرًا مَنْ قَالَ بِسْوَى ذٰلِكَ قَدْ قَالَ مَحَالًا

اسکا کوئی مثل نہیں اور اس نے کوئی اپنی مثال اور نظیر پیدا نہیں کی جو لوگ اسکی نظیر کے قائل وہ ایک محال چیز کے قائل ہوئے۔

لَا شِبْهَ وَلَا مِثْلَ وَلَا كُفُوًا لِمَوْلَى الْاَوْلَادِ وَلَا اَعْمَ وَخَالًا

کوئی اسکی مانند نہیں۔ مثل نہیں اور کوئی اسکا ہمسر نہیں۔ نہ اسکی اولاد ہے اور نہ وہ کسی کی اولاد ہے نہ اسکا چچا ہے نہ ماموں۔

لَا قَبْلَ وَلَا بَعْدَ وَلَا وَقْتَ زَمَانًا لَا مَانِعَ لِحَاجِبِ لِّلّٰهِ تَعَالَى

نہ اس سے پہلے کوئی ہے اور نہ بعد اور نہ اسکے زمانہ کیلئے کوئی وقت مہین ہے۔ کوئی اللہ تعالیٰ کو روکنے والا نہیں ہے!!

الْاَوَّلُ وَالْاٰخِرُ وَالظَّاهِرُ حَقًّا وَالْبَاطِنُ مَوْلَاةُ بِلَاقِيلَ وَقَالَ

سب سے پہلے وہی سب سے آخر بھی وہی اور ظاہر بھی وہی ہے اور یہ حقیقت ہے اور باطن بھی وہی ہے بلا قیل و قال وہی مالک ہے۔

اَمِنُ بِاللّٰهِ وَلَا رَبَّ سِوَاهُ اَمِنُ بِرَسُوْلِ تَجِدُ الْقُرْبَ كَمَا لَا

اللہ پر ایمان لاؤ۔ اس کے سوا کوئی رب نہیں ہے۔ رسول ﷺ پر ایمان لاؤ اللہ سے ملنے کا کامل ذریعہ یہی ہے۔

اَشْهَدُ بِاللّٰهِ هُوَ الْوَاحِدُ حَقًّا ثُمَّ اَشْهَدُ بِالْاٰخِرَةِ فَضْلًا وَجَلَالًا

اللہ کی الوہیت کی گواہی دو در حقیقت وہی ایک ہے۔ پھر احمد مجتبیٰ ﷺ کی رسالت کا اقرار کرو۔

صَلِّ عَلٰی اَفْضَلِ رُسُلٍ وَنَبِيِّ فِيْ كُلِّ صَبَاحٍ وَمَسَاءٍ وَزَوْالًا

تمام نبیوں سے اور تمام رسولوں سے افضل رسول ﷺ پر صبح و شام، دن اور رات درود بھیجو۔